



# भारतीय जनता पार्टी—हिमाचल प्रदेश

प्रदेश कार्यालय

प्रेस विज्ञप्ति

दिनांक 07.01.2019

भाजपा प्रदेश अध्यक्ष श्री सतपाल सिंह सत्ती ने नेता प्रतिपक्ष मुकेश अग्निहोत्री द्वारा भाजपा के पन्ना प्रमुखों के सम्मेलन पर की गई टिपणियों का कड़ा जवाब देते हुए कहा कि क्वात्रोची काका और मिशेल मामा की गोद में खेलने वाले लोग अब भाजपा के हीरे-पन्ने जैसे कार्यकर्ताओं की ताकत से डरने लग पड़े हैं। दलाल और दलाली की संस्कृति को अपनी राजनीति का आधार बनाने वाले कांग्रेसी नेताओं ने कभी अपनी पार्टी के कार्यकर्ताओं की इज्जत नहीं की व अब पन्ना प्रमुखों के सम्मेलन की सफलता को देखकर बौखला उठे हैं और भाजपा कार्यकर्ताओं के खिलाफ बयान इसी बौखलाहट का प्रतीक है।

प्रदेश सरकार द्वारा बार-बार ऋण लेने के प्रति नेता प्रतिपक्ष की टिपणियों पर कड़ी प्रतिक्रिया व्यक्त करते हुए भाजपा अध्यक्ष ने कहा कि पूर्व कांग्रेस सरकार द्वारा किए गए पापों को धोने के लिए जयराम सरकार को मजबूरी में ऋण लेना पड़ रहा है। कांग्रेस द्वारा प्रदेश को लगभग 47 हजार करोड़ रू0 के कर्ज में डुबोये जाने के कारण हिमाचल प्रदेश को प्रतिवर्ष कुल बजट का 10.28 प्रतिशत ब्याज अदायगी पर और 8.76 प्रतिशत ऋण अदायगी पर चुकाना पड़ रहा है। कांग्रेस के इन कुकर्मों का फल आज प्रदेश की जनता भुगत रही है। अब प्रदेश सरकार पर आरोप लगाकर कांग्रेसी नेता पूर्व में किए अपने पापों को ढकने का प्रयास कर रहे हैं।

भाजपा अध्यक्ष ने कहा कि कांग्रेसी नेता कर्जों से दुखी नहीं बल्कि हिमाचल में पिछले एक साल से हो रहे विकास से दुखी हैं। उनकी परेशानी का कारण यह है कि केवल एक वर्ष में ही प्रदेश को कैसे ड्रग माफिया, भू-माफिया, खनन माफिया और ट्रांसफल माफिया से मुक्ति मिल गई और कैसे प्रदेश दलाल और दलाली की संस्कृति से मुक्त होकर प्रदेश प्रगति के पथ पर आगे बढ़कर पुनः राष्ट्रीय स्तर पर पुरस्कार प्राप्त करने लग गया है। भाजपा अध्यक्ष ने कांग्रेस नेता को सकारात्मक राजनीति करने की सलाह दी है।

प्रवीण कुमार शर्मा

प्रदेश मीडिया प्रभारी